

Kaldbaksvegurin stongdur

Kaldbaksvegurin er stongdur fyri allari ferðslu frá í morgun klokkan níggju, og til seinnapartin mikudagin klokkan fyra. Landsverk skrifar soleiðis á heimasíðu sínari: “Vegna arbeiði hjá Fjarhitafelagnum verður vegastrekið frá Sundi til íbindingina í Kaldbaksbotni stongt fyri allari ferðslu frá týsmorgni, 29. mai kl. 09.00 til mikudagin, 30. mai kl. 16.00.”



Smyril siglir til Italia-dystin

Komandi vikuskiftið hevur Strandferðslan broytt ferðaætlanina hjá Smyrli, so lagaligari er hjá suðuroyingum at koma til landsdyst.

Broytingin ger tað møguligt hjá suðuroyingum at ferðast aftur og fram á dystardegnum. Klokkan 17 verður siglt av Krambatanga, og klokkan 22 verður loyst av Havnini.

Í tíðindaskrivi verður sagt, at hetta stig er tikið, tí dysturin hjá fót bólt landsliðnum má sigast at hava serliga stóran áhuga kring alt landið.



Vina Joensen og Randi Ward

Sjálvt dagin í dag er Vina – hóast árin eftirhindini eru farin at tyngja eitt sindur – ótrúliga lívsglað, og tað er helst eisini orsøkin til, at hon hevur latið Randi Ward sleppa so nær inn at sínum lívi.

Undir øllum umstøðum ein fyrilestur, sum bergtók fólk og sum vísti, at tað á ongan hátt var av tilvild, at Randi Ward fekk eitt 11-tal fyri høvuðsuppgávu sína.



- Eg má siga, at hóast eg eri uppvaksin í Nólsoy, hevði eg ikki ímyndað mær hesa síðuna av Vinu. Frásøgnin hjá Randi prógvar, at Vina var ein sterk kvinna – bæði til líkams og sálar, segði Egon Hansen

eri uppvaksin í Nólsoy, hevði eg ikki ímyndað mær hesa síðuna av Vinu. Frásøgnin hjá Randi prógvar, at Vina var ein sterk kvinna – bæði til líkams og sálar, segði Egon Hansen.

- Eg má siga, at hóast eg

Klárt til projektering:

30 nýggj grundstykkir í Djúpagili

Býráðið hevur samtykt at seta hálva millión av til projektering av nýggjum grundstykkjum Millum Gilja

ÚTSTYKKING

Leo Poulsen
leo@sosialurin.fo

Tørvurin á grundstykkjum í Tórshavn er eyðsýndur. Bíðilistarnir eru langir, men nú ætlar býráðið at bota eitt sindur um hetta. Samtykt er at seta hálva millión av til projektering av 30 grundstykkjum í Djúpagili, Millum Gilja.

Útstykkingin liggur í náttúruvøkrum umhvørvi við áum og gilum, sum seinni blíva stórri við Djúpagil. Ætlanin er, at avkoyring skal verða frá nýggja sambindingarvegnum til útstykkjingina.



Soleiðis fer ætlaða útstykkingin í Djúpagili at siggja út

Útstykkingin skal halda fram við verandi útstykkingar fram við gilinum, niðan til nýggja sambindingarvegin og harvið eisini binda økini á báðum síðum av sambindingarvegnum meiri saman.

Pláss verður fyri 30 grundstykkjum til samans og møguleika fyri stovnsbygging eystanfyrir. Hetta fer tó helst at krevja eina íbinding afturat í sambindingarvegin.

Sum nakað nýtt ætlar

kommunan at gera grundøkini púra klár, tað vil siga at tey verða seld liðugt planerað. Stykkini verða 300 fermetrar við felags parkeringsøkjum, gøtusambondum og skipaðum fríøkjum.

Eik víðkar um virkseimið:

Størsti internetbanki nú føroyskur

Eik Banki hevur keypt SkandiaBanken, sum er størsti danski internetbankin við fleiri enn 115.000 kundum

FÍGGJARVIRKSEMI

Leo Poulsen
leo@sosialurin.fo

Eik Banki víðkar alsamt um sitt virkseimi. Nú hevur samtakið keypt størsta danska internetbankan, SkandiaBanken.

Talanerum internetbanka burturav, og størsta av sínum slag í Danmark. SkandiaBanken skal leggja

ast saman við Eik Danmark, og fer framyvir at eita Eik.dk.

Kundarnir í nýggja Eik.dk er fyri tað mesta vællønt fólk, og bankin hevur størri innlán enn útlán. Hetta passar væl til eina samanlegging við Eik Danmark, tí har er talan um størri útlán enn innlán.

Við hesum keypinum veksur Eik samtakið munandi og telist nú millum 15 teir størstu bankarnir í danska ríkinum.

-Saman við virkseminum í dóttirbankanum Eik Danmark og øðrum týðandi ilögum í Danmark, styrkir keypið av SkandiaBankanum munandi okkara fótafesti á danska figgjarmarkn-

aðinum. Vit eru aktivt til staðar í Danmark, og nú økja og spjaða vit virkseimið upp aftur meira, sigur Marner Jacobsen, forstjóri í Eik Banka.

Brúkaravinsamur

Innlánini í nýggja Eik.dk eru 5,9 milliardir, meðan útlánini liggja á 4,3 milliardum. Við økta virkseminum økist javnin í Eik samtakinum úr 12 heilt upp í 18 milliardir.

Bankin verður ríkin víðari eftir sama leisti sum higartil, og upplýst verður, at brúkaravinssemi og kappingarføri eru hornasteinar, sum bankin er kendur fyri. Hann er eisini fleiri ferðir

kosin fremsti internetbanki í ríkinum, umframt at hann í 2005 var kosin biligasti bankin, tá um ómaksløn ræður.

Higartil hevur Eik ikki havt privatkundavirksemi í Danmark, men við keypinum av SkandiaBanken fær Eik fótafesti á hesum økinum eisini.

Vakstrarmøguleikarnir eru stórir. Bankin stendur sterkur millum kundarnar, og saman við góðu royndunum frá privatkundavirksemi úr Føroyum, verður SkandiaBanken ríkin víðari eftir sama góða leisti, sigur Brian Toft, stjóri í Eik Bank Danmark.